

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē sundarakāṇḍē*

**॥ triṣaṣṭitamahaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ triṣaṣṭitamah sargaḥ ॥

*dadhimukhānmadhuvanavidhvaṃsavārtāmākārṇya sugrīvasya  
hanumadādīnāṃ sāphalyaviṣayē'numānam*

*tatō mūrdhnā nipatitaṃ  
vānaraṃ vānararṣabhaḥ |  
dṛṣṭvaivōdvignahṛdayō  
vākyamētaduvāca ha || 5.63.1 ||*

*uttiṣṭhōttiṣṭha kasmāt tvaṃ  
pādayōḥ patitō mama |  
abhayaṃ tē pradāsyāmi  
satyamēvābhidhīyatām || 5.63.2 ||*

*kiṃ sambhramāddhitaṃ kṛtsnaṃ  
brūhi yad vaktumarhasi |  
kaccinmadhuvanē svasti  
śrōtomicchāmi vānara || 5.63.3 ||*

*sa samāśvāsitaṣṭhena  
sugrīvēṇa mahātmanā |  
utthāya sa mahāprājñō  
vākyam dadhimukhō'bravīt || 5.63.4 ||*

naivarkṣarajasā rājan  
 na tvayā na ca vālinā |  
 vanaṃ niṣṛṣṭapūrvam tē  
 nāśitam tattu vānaraiḥ || 5.63.5 ||

nyavārayamaḥ sarvān  
 sahaibhirvanacāribhiḥ |  
 acintayitvā māṃ hrṣṭā  
 bhakṣayanti pibanti ca || 5.63.6 ||

ēbhiḥ pradharṣaṇāyāṃ ca  
 vāritam vanapālakaiḥ |  
 māmāpyacintayan dēva  
 bhakṣayanti vanaukasaḥ || 5.63.7 ||

śiṣṭamatrāpavidhyanti  
 bhakṣayanti tathāparē |  
 nivāryamāṇāstē sarvē  
 bhrukuṭiṃ darśayanti hi || 5.63.8 ||

imē hi saṃrabdhatarā -  
 stadā taiḥ sampradharṣitāḥ |  
 nivāryantē vanāt tasmāt  
 kruddhairvānarapuṅgavaiḥ || 5.63.9 ||

tatastairbahubhivīrai -  
 rvānarairvānararṣabhāḥ |  
 saṃraktanayanaiḥ krōdhā -  
 ddharayaḥ sampradharṣitāḥ || 5.63.10 ||

pāṇibhirnihatāḥ kēcit  
 kēcijānubhirāhatāḥ |  
 prakṛṣṭāśca tadā kāmaḥ  
 dēvamārgaḥ ca darśitāḥ || 5.63.11 ||

ēvamētē hatāḥ śūrā -  
 stvayi tiṣṭhati bhartari |  
 kṛtsnaḥ madhuvanaḥ caiva  
 prakāmaḥ taiśca bhakṣyatē || 5.63.12 ||

ēvaḥ vijñāpyamānaḥ taḥ  
 sugrīvaḥ vānararṣabham |  
 aprcchat taḥ mahāprājñō  
 lakṣmaṇaḥ paravīrahā || 5.63.13 ||

kimayaḥ vānarō rājan  
 vanapaḥ pratyupasthitaḥ |  
 kiṃ cārthamabhinirdīśya  
 duḥkhitō vākyamabravīt || 5.63.14 ||

ēvamuktastu sugrīvō  
 lakṣmaṇēna mahātmanā |  
 lakṣmaṇaḥ pratyuvācēdaḥ  
 vākyam vākyaviśāradaḥ || 5.63.15 ||

ārya lakṣmaṇa samprāha  
 vīrō dadhimukhaḥ kapiḥ |  
 aṅgadapramukhairvīrai -  
 rbhakṣitaḥ madhu vānaraiḥ || 5.63.16 ||

naiṣāmakṛtakāryāṇā -

mīdṛśaḥ syād vyatikramaḥ |

vanaṃ yadabhipannāstē

sādhitaṃ karma tad dhruvam || 5.63.17 ||

vārayantō bhṛśaṃ prāptāḥ

pālā jānubhirāhatāḥ |

tathā na gaṇitaścāyaṃ

kapirdadhimukhō balī || 5.63.18 ||

patirmama vanasyāya -

masmābhiḥ sthāpitaḥ svayam |

dr̥ṣṭā dēvī na sandēhō

na cānyēna hanūmatā || 5.63.19 ||

na hyanyaḥ sādhanē hētuḥ

karmaṇō'sya hanūmataḥ |

kāryasiddhirhanumati

matiśca haripuṅgavē || 5.63.20 ||

vyavasāyaśca vīryaṃ ca

śrutaṃ cāpi pratiṣṭhitam |

jāmbavān yatra nētā syā -

daṅgadaśca mahābalaḥ || 5.63.21 ||

hanūmāṃścāpyadhiṣṭhātā

na tatra gatiranyathā |

aṅgadapramukhairvīrai -

rhatam madhuvanaṃ kila || 5.63.22 ||

vicitya dakṣiṇāmāsā -

māgatairharipuṅgavaiḥ |

āgataiścāpradhṛṣyaṃ ta -

ddhataṃ madhuvanamaṃ hi taiḥ || 5.63.23 ||

dharṣitaṃ ca vanamaṃ kṛtsna -

mupayuktaṃ tu vānaraiḥ |

pātītā vanapālāstē

tadā jānubhirāhatāḥ || 5.63.24 ||

ētadarthamayaṃ prāptō

vaktuṃ madhuravāgiha |

nāmnā dadhimukhō nāma

hariḥ prakhyātavikramaḥ || 5.63.25 ||

dr̥ṣṭā sītā mahābāhō

saumitrē paśya tattvataḥ |

abhigamya yathā sarvē

pibanti madhu vānarāḥ || 5.63.26 ||

na cāpyadr̥ṣṭvā vaidēhīṃ

viśrutāḥ puruṣarṣabha |

vanamaṃ dattavaramṃ divyamaṃ

dharṣayēyurvanaukasaḥ || 5.63.27 ||

tataḥ prahr̥ṣṭō dharmātmā

lakṣmaṇaḥ saharāghavaḥ |

śrutvā karṇasukhāṃ vāṇīṃ

sugrīvavadanāccyutām || 5.63.28 ||

prāhr̥ṣyata bhṛśaṃ rāmō  
 lakṣmaṇaśca mahāyaśāḥ |  
 śrutvā dadhimukhasyaivaṃ  
 sugrīvastu prahr̥ṣya ca || 5.63.29 ||

vanapālaṃ punarvākyam  
 sugrīvaḥ pratyabhāṣata |  
 prītō'smi sō'ham yadbhuktaṃ  
 vanaṃ taiḥ kṛtakarmabhiḥ || 5.63.30 ||

dharṣitaṃ marṣaṇīyam ca  
 cēṣṭitaṃ kṛtakarmaṇām |  
 gaccha śīghraṃ madhuvanaṃ  
 saṃrakṣasva tvamēva hi |  
 śīghraṃ prēṣaya sarvāṃstān  
 hanūmatpramukhān kapīn || 5.63.31 ||

icchāmi śīghraṃ hanumatpradhānān  
 śākhāmṛgāṃstān mṛgarājadarpān |  
 praṣṭuṃ kṛtārthān saha rāghavābhyām  
 śrōtuṃ ca sītādhigamē prayatnam || 5.63.32 ||

prītispītākṣau samprahr̥ṣṭau kumārau  
 dṛṣṭvā siddhārthau vānarāṇām ca rājā |  
 aṅgaiḥ saṃhr̥ṣṭaiḥ karmasiddhiṃ viditvā  
 bāhvōrāsannām sō'timātraṃ nananda || 5.63.33 ||

|| ityārṣē śrīmadrāmāyaṇē vālmīkiyē ādikāvye  
 sundarakāṇḍē triṣaṣṭitamah sargaḥ ||